



EXAMINATIONS COUNCIL OF ESWATINI  
Junior Certificate Examination

CANDIDATE  
NAME

CENTRE  
NUMBER

--	--	--	--

CANDIDATE  
NUMBER

--	--	--	--

**SISWATI**

Paper 2

**207/02**

**October/November 2024**

**2 hours**

Candidates answer on the Question Paper.  
No additional materials are required.

**READ THESE INSTRUCTIONS FIRST**

Write your name, centre number and candidate number on the spaces provided.

Write in dark blue or black pen.

Do not use staples, paper clips, highlighters, glue or correction fluid.

Answer **all** questions in both Sections **A** and **B**.

The number of marks is given in brackets [ ] at the end of each question or part question.

For Examiner's Use	
Umbuto 1	
Umbuto 2	
Umbuto 3	
Umbuto 4	
Sekukonkhe	

This document consists of **12** printed pages.

## SICEPHU A

Phendvula yonkhe imibuto kulesicephu.

## UMBUTO 1

Fundza lesivisiso bese uphendvula imibuto letawulandzela.

## TFUNJANA WAMAKE!

- LaKhumalo: Wachamuka uhalakashela ukhomba kuhlaphaneka, uphocwe ngubani manje?
- Busani: Ingani noma ngingasho utawutsi nginalaluhlata. Kusitaphi kusho kepha vele?
- LaKhumalo: Ingabe sewukwenteni tfunjana wami wena manje?
- Busani: Kuboba ngutfunjana wakho ngisho sekonakele. Angitsi nimtototisa njalo ngisho agila tiga?
- LaKhumalo: Uphi yena vele? Akabuye atotfolo lokuya etfunjini sengimlungiselele.
- Busani: Utayishuka uyivunule ungabona babe!
- LaKhumalo: Sekwentekeni manje sewusho kanje? Kufanele mosi vele ngimentele lokuya etfunjini.
- Busani: Impela sitayicela ivutsiwe!
- LaKhumalo: Hhanana! Lenhlonipho vele ayikho lakuwe. Uphi yena losisi wakho yeBusani?
- Busani: Ngimengca landleleni unalabanganyana bakhe ngitsi asambe ekhaya uyabholova akatsintseki nje.
- LaKhumalo: Umbonaphi Nhlane? Ukubonile yini vele? Mhlawumbe akakakuboni nje?
- Busani: Kani ngingangentfutwane yini yemake? Sovele uyamvuna nje ungakabuti nekutsi kwentekeni?
- LaKhumalo: Kutsi ngiyati kutsi Nosisa ngeke ahlale angakuhloniphi wena. Umntfwanami ukuhlonipha kakhulu, kutsi nguwe nje lolongangenelani naye. Kutsi wakwentani nawe ngeke sewusho.
- Busani: Make! Make! Nosisa setsenjwa sakho silitjelwe bafana lapha emgwacweni ngiko anganginaki nangikhuluma naye.
- LaKhumalo: Sengeke abe nebangani balobunye bulili? Kani uphilaphi yena?
- Busani: Habe! Asenive! Make, uyativa kutsi utsini bo Mntungwa? Ucondzephi kahle kahle yemake ngalendlela lomvuna ngayo lomntfwanakho ungameka nekutsi bekwentekani nangimkhandza?
- LaKhumalo: Ungikhulumisa njani yemntfwana? Ucabanga kutsi loku sokhule kangaka ngeke sengikushaye yini?
- Busani: Cala ushaye nangu Nosisa lomphatsisa kwelicandza, lokungahle konakale lemphilu yakhe noma nini.
- LaKhumalo: Ngikhuluma nawe, Busani!
- Busani: Mine ngikhuluma ngaNosi wakho kutsi wentani wena awufuni nekuva. Ngekutsi ngikhuluma ngalongakutsandzi ubona kutsi ushintje sihloko kube ngami, bese utsi mine lapho sengikukhulumisa kabi.
- LaKhumalo: Uyeyisa wena! Ngitawusuke ngikucoshe lamtini wami phela mine. Loku socedze sikolwa sotiva unelilungelo lekungikhulumisa sinome? Ngeke ngivume mine kudzelelwa nguwe mfana wami. Ngeke!
- Busani: Ekhaya lababe make? Ngifela kutsi ngikhandze inkhosatana yakho icabuzana nebafana lapha emgwacweni? Kantsi ukhutsatwa nguwe yini yemake kutsi nakangibona enta lokubheke aceleni abotitsela ngalabandzako?
- LaKhumalo: Utsi umkhandze entani? Nabani? Wangamkhuti ngani wena? Umshiyeleni?
- Busani: Angitsi ngishito kutsi uvele wabholova wanganginaki nangimkhuta.
- LaKhumalo: Utohlulwa ngulomntfwana wena? Wangamdvonsi ngani weta naye ngenkhani?
- Busani: Njani nje eme nalamakhehla akhe? Ufuna lamakhehla akhe ashaye mine?

- LaKhumalo: Jika uyomlandza! Hamb'uyolandza umntfwanami! Luswane phela lolu.
- Busani: Luswane nemakhehla! Angitsi yemake labobholodzi uhlale abadla nawe? Kunjani uye uyotibonela kutsi uhlale abatsatsaphi? Angitsi ngimi umuntu lomubi lokhulumela futsi lakhaya.
- LaKhumalo: Yini ngatsi uyangimbandzakanya nami kuloku?
- Busani: Angisho njalo Ntungwa. Ngitsi, uhlale akupha lamaswidi latsengelwe ngulendvodza lengangababe lese atilalela.
- LaKhumalo: Bengati ngani mine kutsi uwatsetsephi? Wena bosolo ungasho ngani? Anginaye umntfwana mine wekudlalwa makhehla. Asambe simlandze!
- Busani: Ngitakuhlonipha nje make ngihambe nawe. Ngiyakucela kepha kutsi sewuke utinike sikhatsi ukhulume naye. Sengifile kukhuluma naye mane akangilaleli ngoba wena umvuna njalo utsi ngiyamhlupha ngenta kuhlala kwakhe kube lukhuni lakhaya.
- LaKhumalo: Bengingati mine kutsi ubhizi ngani. Bengitsi nibanga lokulamana kwenu. Telamani tinjalo phela. Ngicolele Nhlane.
- Busani: Asetsembe kusengakenteki umonakalo lomkhulu. Asetsembe utolungiseka abuye abe ngumntfwana.

### Imibuto

- (a) Bhala ligama lelikhomba kutsi Busani ukhuluma emanga.  
.....[1]
- (b) Bahlobene kanjani boBusani naNosisa?  
.....  
.....[1]
- (c) Bhala lokukhomba kutsi Busani akajabuli ngendlela laphatfwa ngayo Nosisa?  
.....  
.....  
.....[2]

(d) Chaza lamagama lalandzelalako njengoba asetjentisiwe endzabeni:

(i) tfunjana

.....  
.....[2]

(ii) lokuya etfunjini

.....  
.....[2]

(iii) lomphatsisa kwelicandza

.....  
.....[2]

(e) Ngeliphuzu **linye**, chaza budlelwane emkhatsini waBusani nenina wakhe. Sekela ngalokusenzabeni.

.....  
.....  
.....  
.....  
.....  
.....[3]

(f) UnguLaKhumalo emva kwekutfola kutsi Nosisa utsanzana nendvodza lenzala. Mlayeto muni longawendlulisela kubantfwana bemantfombatane?

.....  
.....  
.....  
.....  
.....[2]

**[Sekukonkhe: 16]**

**UMBUTO 2**

**Fundza lesivisiso bese uphendvula imibuto letawulandzela.**

**KANTSI BANTFU BANJANI?**

Babe Tomase Mbuyane bekayindvodza leyatiwako futsi lelusito kulommango waseShayamoya. Bekanesitolo lesikhulu lebekungusona sisita bantfu bemmango kutsenga loko lokuncane bangate baye edolobheni. Likhaya lakhe belakhiwe ngemuva kwesitolo sakhe. Noma lendzawo yaseShayamoya yayishaya umoya njengelibito layo, ite tigebengu kepha sitolo saMbuyane sasihlaselwa tigebengu letingatiwa kutsi tatitekuchamuka kuphi ngoba kwakubabete ngisho luhala lwato. Mbuyane bekacashe Jona, sibali wakhe, kutsi kube nguye lobuke lesitolo jikelele ngoba yena bekasebenta. Bebahle bahlala naJona bacocisane ngalokubuyiselwa emuva nguletigebengu lebesetimcedzile kepha kubesolo kute likhambi. Noma betikhona tinsolo tekutsi Jona ngatsi bekatsintseka nebantfu bamtjela kepha bekangakukholwa loku ngoba bekametsembe futsi angamcabangeli lokubi ngoba awasekhaya.

Ngekuvelana naMbuyane lebekayindvodza lenebuntfu lebatiko bantfu, labanye bafana bakulommango bahlangana bafuna indlela yekumsita ngobe besebawubonile lomkhonyovu kutsi wawusekhaya. Benta lisu lekutsi munye wabo utawungenisa kaMbuyane samuntfu lotocela kufihla inhloko kani bafuna kubamba letigebengu. Bacala ngekugawula lugodvo lolukhulu lebebatoluvundlisa emgwacweni wakaMbuyane. Nembala langa limbe kusihlwa ekhaya kaMbuyane kwevakala kukhulekela kwemuntfu. Babe Mbuyane nemkakhe badideka kutsi ingabe ngubani lona bekakhulekela ebusuku. Umkakhe bekangafuni kutsi avule kepha wenela kuva kutsi ngumuntfu lekungatsi uyamati lona lokhulekelako wabona kutsi kuncono atidzele ematsambo amvulele, watsatsa lithoshi lakhe nesibhamu wacondza ngaphandle. Utse nakaphumela ngephandle wamkhanyisa emehlweni wavele watibonela kutsi akavuleli inswelaboya.

Losemnyango bekunguLusito, umfana wakamakhelwane lodvume ngekukholwa. Kwehla emaphaphu kuMbuyane, wabuta kutsi abebahlasela ngani kusihlwa. Lusito wachaza kutsi uphute kubuya enkonzweni yakusihlwa wakhandza banakabo sebalele bakhiyile elawini wase ubona kutsi akete kutocela kufihla inhloko. Ngekumati kutsi ngumfana lonesimilo lesihle wamemukela Mbuyane watsi utawulala naJona egumbini lakhe lekulala. Akumjabulisanga Jona loko wate watjela Lusito kutsi akalale kusofa. Wanele kuva loku Mbuyane watsi kuJona tivakashi letifana naLusito kumele tiphathwe kahle. Wajabula ngekhatshi enhlityweni Lusito washo ngekhasi kuye kutsi lalilemancamu kuletigebengu natitawusondzela kuloyo LeSihlanu. Ngaphambi kwekuhlukana kuyolalwa kwacalwa ngekuthandaza ngoba naku bebahanjelwe mazulu ngaLusito. Wevakala asabhavumula ngemthandazo umfana baze bavula emehlo babukana bakaMbuyane kwabakhanyela kutsi nembala Lusito bekatfunywe nguNkulunkulu lucobo lapha ekhaya. Kulomthandazo wakhe bekuvakala kutsi uthandazela kuvikeleka kwalomndeni nebantfwana kepha ikakhulu abethandazela sitolo kutsi Nkulunkulu abagcinele sona asivikele kulokubi, futsi uma kukhona tinswelaboya letitoganga tiffomeke tingakhoni kuganga tibanjwe maphoyisa tihlazeke ummango wonkhe.

Nabafika egumbini lekulala Lusito wakhala ngekudzinwa kakhulu watilalisa hhu waze wahona kani uyawati umsebenti lawutele. Kwatsi ekhatsi nebusuku ngetitfuba tensimbi yelishumi nakubili weva kukhala lusingo lwaJona, walubamba. Walula indlebe kakhulu Lusito walalela lonkhe lisu lakhe nesigebengu asilayela kutsi simise imoto ngakuphi uyaphuma yena netikhiya. Nemambala waphuma wacima emalambu angephandle. Asephumile Lusito wavuka naye wanyonyoba wema efasitelweni leligumbi lekungebeleka. Wabamba wangephasi angalikhohwa lelifilimu bekalibukela. Wabona kutsi sigebengu lesikhulu ngubabe Mbambo longumakhelwane naye lonesitolo noma sisincanyana. Wase sewushayela banakabo lusingo kutsi bavale ngelugodvo lendleleni yekuphuma imoto bese bayagadza. Lokwabajabulisa kutsi bebatawubamba sigebengu ngalelo langa basiphumele.

Unele kubona Lusito kutsi sebalayishile sebayakhunga tintfo emotini, wamemeta inyandzaleyo levuse Mbuyane ngekushesha banikela ngaphandle asaphetse sibhamu sakhe. Utsite nakavela nje waphose washayeka phasi uma abona Jona namakhelwane wakhe Mbambo neveni yakakhe igcwele nswi tintfo tasesitolo. Jona wavele wabheka phasi siphelane waswela umgodzi wekungena, Mbambo watsi utama kubaleka ngemoto kwabe kuvela banakaboLusito wabona kutsi kwakumhlwele.









**SICEPHU B: LUHLELO**

**Phendvula yonkhe imibuto kulesicephu.**

**UMBUTO 3**

Sebentisa lenzima kuphendvula umbuto **3(a)**.

Babe Tomase Mbuyane bekayindvodza leyatiwako futsi lelusito kulommango waseShayamoya. Bekanesitolo lesikhulu lebekungusona sisita bantfu bemmango kutsenga loko lokuncane bangate baye edolobheni. Likhaya lakhe belakhiwe ngemuva kwesitolo sakhe. Noma lenzawo yaseShayamoya yayishaya umoya njengelibito layo, ite tigebengu kepha sitolo saMbuyane sasihlaselwa tigebengu letingatiwa kutsi tatitekuchamuka kuphi ngoba kwakubabete ngisho luhala lwato. Mbuyane bekacashe Jona, sibali wakhe, kutsi kube nguye lobuke lesitolo jikelele ngoba yena bekasebenta. Bebahle bahlala naJona bacocisane ngalokubuyiselwa emuva nguletigebengu lebesetimcedzile kepha kubesolo kute likhambi. Noma betikhona tinsolo tekutsi Jona ngatsi bekatsintseka nebantfu bamtjela kepha bekangakukholwa loku ngoba bekametsemba futsi angamcabangeli lokubi ngoba awasekhaya.

**Imibuto**

**(a)** Khipha loku lokulandzelako:

**(i)** Libito sigaba 1(a)

.....  
.....[1]

**(ii)** Siphawulo sigaba 4 bunye

.....  
.....[1]

**(iii)** Buniyo sigaba 4 bunye

.....  
.....[1]

**(iv)** Sabito selucobo

.....  
.....[1]

**(b)** Sebentisa sentakutsi /**khwasha**/ wakhe imisho lenaloku lokulandzelako:

**(i)** Libito

.....  
.....  
.....  
.....[2]

(i) Sento

.....  
.....  
.....  
..... [2]

(c) Chaza letakhi letibhalwe ngalokucindzetelwe.

(i) sigujana

.....  
.....  
.....  
..... [2]

(ii) muni

.....  
.....  
.....  
..... [2]

(d) Chaza kwakhiwa kwaleligama lelilandzelako:

imphushana

.....  
.....  
.....  
.....  
.....  
..... [3]

**[Sekukonkhe: 15]**

**UMBUTO 4**

**(a)** Bhala tibonelo taloku lokulandzelako:

**(i)** Buniyo lobunesicu semvelo

.....  
.....[1]

**(ii)** Sibabato lesikhomba kumangala

.....  
.....[1]

**(iii)** Libito leliphindza sicu lesilunga linye

.....  
.....[1]

**(iv)** Sentakutsi lesigcamisa umbala

.....  
.....[1]

**(b)** Bhala tibonelo taloku lokulandzelako:

**(i)** Sento lesisemphambosini yekwentisisa

.....  
.....  
.....  
.....[2]

**(ii)** Sandziso sesikhatsi

.....  
.....  
.....  
.....[2]

**(iii)** Sabito sekukhomba bucalu, sigaba 3 bunye

.....  
.....  
.....  
.....[2]

(c) Chaza letakhi taleligama:

**bayahlabelisa**

/ba-/

.....  
.....

/-ya-/

.....  
.....

/-hlabel-/

.....  
.....

/-is-/

.....  
.....

/-a/

.....  
.....

[5]

**[Sekukonkhe: 15]**